

*Naxçıvan Muxtar Respublikası Mərkəzi
Seçki Komissiyasının 08 fevral 2021-ci
il tarixli, SQ-04/2021-2 sayılı qərarı ilə
təsdiq edilmişdir.*

Naxçıvan Muxtar Respublikası Ali Məclisinə keçirilən seçkilərdə vəkil edilmiş şəxslərin statusu haqqında

T Ə L İ M A T

Vəkil edilmiş şəxslərin statusu “Naxçıvan Muxtar Respublikası Ali Məclisinə seçkilər haqqında” Naxçıvan Muxtar Respublikası Qanununun (bundan sonra – Qanun) 59-cu maddəsinə və bu Təlimata əsasən müəyyənləşdirilir.

1. Vəkil edilmiş şəxslərin təyin edilməsi qaydası və fəaliyyətinin əsasları

1.1. Seçki dairəsi üzrə qeydə alınmış namizədin 3-ə qədər vəkil edilmiş şəxs təyin etmək hüququ vardır. Vəkil edilmiş şəxs təyin edilərkən, Qanunun 62.4.2-62.4.3-cü və 77.6-cı maddələrinin tələbləri mütləq nəzərə alınmalıdır¹.

¹ Qanunun 62.4.2-62.4.3-cü maddəsinin tələbinə əsasən öz vəzifələrini və ya xidməti vəzifələrini yerinə yetirərkən, həm də vəzifəsindən və ya xidməti üstünlüyündən istifadə etməklə dövlət orqanlarında, idarələrində, təşkilatlarında və ya bələdiyyə orqanlarında və təşkilatlarında vəzifədə olan şəxslərə, dövlət və bələdiyyə qulluqçularına, hərbi qulluqçulara, eləcə də seçki komissiyalarına, seçki komissiyalarının üzvlərinə və digər vəzifəli şəxslərinə seçkiqabağı təşviqat aparması, seçkiqabağı hər hansı təşviqat materiallarını yayması qadağandır.

Qanunun 77.6-cı maddəsinə görə isə aşağıdakı subyektlərə seçkiqabağı təşviqat aparmaq qadağandır:

- xarici dövlətlərə və xarici hüquqi şəxslərə;
- xarici vətəndaşlara;
- vətəndaşlığı olmayan şəxslərə;
- 18 yaşına çatmamış vətəndaşlara;
- beynəlxalq təşkilatlara və beynəlxalq ictimai hərəkatlara;
- dövlət hakimiyyəti orqanlarına və bələdiyyə qurumlarına, onların idarə və təşkilatlarına;
- hərbi hissələrə;
- xeyriyyə təşkilatlarına, dini birliklərə, idarələrə və təşkilatlara;
- aşağıdakı məlumatlardan hər hansı birini göstərməyən anonim ianə köçürənlərə (vətəndaş üçün – soyadını, adını, atasının adını, şəxsiyyət vəsiqəsinin və ya onu əvəz edən sənədinin seriyasını, nömrəsini, verilmə tarixini, yaşayış yerinin ünvanını, doğum tarixini; hüquqi şəxs üçün – vergi ödəyicisinin eyniləşdirmə nömrəsini, adını, qeydiyyat tarixini, bank rekvizitlərini, nizamnamə kapitalında dövlət və ya bələdiyyə payının olmasını, olduğu halda miqdarını, nizamnamə kapitalında xarici kapitalın pay miqdarını göstərməyənlərə və ya qeyri-düzgün göstərənlərə).

1.2. Namizədin, siyasi partiyanın, siyasi partiyalar blokunun vəkil edilmiş şəxsləri müvafiq olaraq namizədin ərizəsi, siyasi partiyanın, bloka daxil olan siyasi partiyaların qurultayı, konfransı və ya rəhbər orqanı iclasının və ya siyasi partiyaların nümayəndələrinin birgə iclasının qərarı ilə təyin edilirlər. Siyasi partiyanın, siyasi partiyalar blokunun vəkil edilmiş şəxsləri öz funksiyalarını onların səlahiyyətini, soyadını, adını, atasının adını, doğum tarixini, şəxsiyyət vəsiqəsinin və ya onu əvəz edən sənədin seriya və nömrəsini, verilmə tarixini, yaşayış yerinin ünvanını, əsas iş və ya xidmət yerini, tutduğu vəzifəsini (bu olmadıqda – fəaliyyət növünü) əks etdirən həmin qərar əsasında, namizədin vəkil edilmiş şəxsləri isə namizəd tərəfindən onlara verilmiş vəkalətnamə əsasında həyata keçirirlər.

1.3. Vəkil edilmiş şəxslərin təyin edilməsi barədə namizədin (qeydə alınmış namizədin) yazılı ərizəsi və ya siyasi partiyanın, siyasi partiyalar blokunun vəkil edilmiş şəxslərinin lövhəciklə təmin olunması barədə təqdimatı (*Təlimata 1 və 2 sayılı əlavələr*), o cümlədən siyasi partiya, siyasi partiyaların bloku tərəfindən təyin edilən vəkil edilmiş şəxslərin hər birinin razılıq ərizələrinin (*Təlimata 3 sayılı əlavə*) daxil olduğu gündən başlayaraq 3 gün müddətində həmin şəxslər müvafiq dairə seçki komissiyası tərəfindən qeydə alınırlar (ərizəyə və razılıq ərizələrinə 3x4 sm ölçüdə 2 ədəd rəngli fotosəkil əlavə edilməlidir). Vəkil edilmiş şəxslərin təyin edilməsi barədə müraciətin təmin olunmasından yalnız ərizədə göstərilmiş məlumatlar düzgün olmadıqda imtina edilə bilər.

1.4. Ərizədə və ya təqdimatda vəkil edilmiş hər bir şəxsin soyadı, adı, atasının adı, doğum tarixi, əsas iş və ya xidmət yeri, tutduğu vəzifə (bu olmadıqda – fəaliyyət növü), yaşayış yerinin ünvanı, şəxsiyyət vəsiqəsinin və ya onu əvəz edən sənədin seriyası, nömrəsi və verilmə tarixi göstərilir.

1.5. Müvafiq dairə seçki komissiyası vəkil edilmiş şəxsə onun statusunu müəyyən etməyə imkan verən, soyadı, adı, atasının adı göstərilmiş və fotosəkli olan lövhəcik verir (*Təlimata 4 və 4a sayılı əlavələr*). Səsvermə günü səsvermə otağında olarkən vəkil edilmiş şəxsin lövhəciyi onun üzərində olmalıdır.

1.6. Siyasi partiyanın, siyasi partiyalar blokunun təyin etdikləri vəkil edilmiş şəxslərin siyahıları (*Təlimata 5 sayılı əlavə*) müvafiq seçki komissiyasına təqdim edilir. Siyasi partiya, siyasi partiyaların bloku tərəfindən təyin olunmuş vəkil edilmiş şəxslərin siyahısında bu şəxslərin hər birinin soyadı, adı, atasının adı, doğum tarixi, şəxsiyyət vəsiqəsinin və ya onu əvəz edən sənədin seriyası, nömrəsi və verilmə tarixi, yaşayış yerinin ünvanı, əsas iş və ya xidmət yeri, vəzifəsi (bu olmadıqda – fəaliyyət növü), telefon nömrəsi göstərilməlidir. Müvafiq seçki komissiyasına təqdim edilmiş siyahıya hər bir şəxsin vəkil olmağa razılığı barədə yazılı ərizəsi əlavə edilməlidir².

² Seçkilərin digər iştirakçıları kimi vəkil edilmiş şəxslər də Qanunun 2.4-cü maddəsində göstərilən aşağıdakı şərtlərə riayət etməlidirlər:

- mətbuat azadlığına hörmət bəsləmək;
- öz peşə fəaliyyəti ilə məşğul olan kütləvi informasiya vasitələri nümayəndələrinin işinə mane olmamaq, namizədlərin, partiyaların (siyasi partiyalar bloklarının) seçki kampaniyalarına müdaxilə etməmək və onu pozmamaq;
- seçkiqabağı təşviqat materiallarının yayılmasına mane olmamaq;
- seçkiqabağı təşviqat plakatlarını və digər bu cür təşviqat materiallarını məhv etməmək və korlamamaq;
- seçkiqabağı kütləvi tədbirlərin keçirilməsinə mane olmamaq;
- seçkilərin azad, sərbəst, dinc və müntəzək keçirilməsi üçün seçki orqanları ilə və onların vəzifəli şəxsləri ilə əməkdaşlıq etmək;

2. Vəkil edilmiş şəxslərin hüquqları və onlara qadağan edilən hərəkətlər

2.1. Namizədin, siyasi partiyanın və siyasi partiyalar blokunun vəkil edilmiş şəxslərinin aşağıdakı hüquqları vardır:

2.1.1. qeydə alınmış namizədin seçkiqabağı təşviqat kampaniyasında iştirak etmək;

2.1.2. qeydə alınmış namizədin seçicilərlə görüşlərinin keçirilməsi üçün yer ayrılması barədə müvafiq icra hakimiyyəti orqanlarına ərizə ilə müraciət etmək;

2.1.3. seçkiqabağı təşviqat materiallarının yerləşdirilməsi üçün ayrılmış yerlərin siyahısını dairə seçki komissiyasından almaq;

2.1.4. seçici siyahıları ilə tanış olmaq;

2.1.5. səsvermə günü istədiyi vaxt müvafiq seçki məntəqəsinin səsvermə otağında olmaq;

2.1.6. seçicilərə seçki bülletenlərinin verilməsini müşahidə etmək;

2.1.7. səsvermə yerindən kənarında seçicilərin səs verməsini müşahidə etmək;

-
- seçicilərin öz iradəsini azad və sərbəst bildirməsinə maneçilik törətməmək;
 - səlahiyyətli şəxslərə və müşahidəçilərə hörmət bəsləmək və onlarla əməkdaşlıq etmək;
 - səsvermənin gizliliyini saxlamaq və saxlanılmasına kömək göstərmək;
 - seçiciləri qeyri-qanuni hərəkətlər yolu ilə öz tərəfinə çəkməmək;
 - seçki komissiyalarının fəaliyyətlərinə əsassız müdaxilə etməmək, səslərin verilməsi və ya səslərin hesablanması prosesini pozmaq;
 - seçkilərin qanuni təsdiqlənmiş nəticələrinə hörmət etmək, seçkilərlə bağlı hər bir şikayəti səlahiyyətli orqana təqdim etmək və həmin orqanın bu şikayətlə bağlı qərarına riayət etmək;
 - hədə-qorxu və böhtan xarakterli və ya zorakılığa çağıran çıxışlar etməmək və bu cür materiallar yaymamaq;
 - seçicilərə mükafat təklif etməmək, onları cəza ilə hədələməmək;
 - dövlət resurslarından, bələdiyyə və digər ictimai resurslardan Qanunla nəzərdə tutulmamış hallarda istifadə etməmək;
 - təzyiq göstərmək ilə və ya bəxşis təklif etmək yolu və ya digər qanunazidd üsullarla seçiciləri öz namizədliklərini irəli sürməyə və ya irəli sürməməyə, namizədliklərini geri götürməyə və ya geri götürməməyə, seçkiqabağı təşviqatda iştirak etməyə və ya iştirak etməməyə məcbur etməmək;
 - heç bir vəzifəli şəxsin namizədin dəstəklənməsinə və ya dəstəklənməsinə yönəldilən köməyindən və ya fəaliyyətindən istifadə etməmək.

2.1.8. seçicilərin sayını hesablamaq, seçki bülletenlərinin, ləğv edilmiş seçki bülletenlərinin sayılmasını müşahidə etmək;

2.1.9. müşahidənin nəticələrinin seçki komissiyasının protokoluna əlavə olunmasını tələb etmək;

2.1.10. seçki komissiyasının qanuni fəaliyyətinə maneə törətmədən müşahidə aparmağı təmin edən şəraitdə və müəyyən məsafədən (müşahidənin maneəsiz aparılmasına imkan verən məsafə) seçicilərin səslərinin hesablanmasına, seçicilərin səsləri hesablanarkən doldurulmuş və ya doldurulmamış hər bir seçki bülleteninə səsə etibarlılığını yoxlamaq məqsədilə baxmaq, səsvermənin nəticələri və seçkilərin yekunları (ümumi yekunları) haqqında seçki komissiyasının protokolu ilə və digər sənədlərlə tanış olmaq;

2.1.11. səsvermənin təşkili ilə əlaqədar təklif və iradlarla məntəqə seçki komissiyasının sədrinə, o olmadıqda isə onu əvəz edən şəxsə müraciət etmək;

2.1.12. seçki komissiyalarının sənədlərinin, o cümlədən səsvermənin nəticələri və seçkilərin yekunları haqqında protokolların, səsvermə günü seçki komissiyasının işə başladığı və seçki qutularının kilidləndiyi andan seçki komissiyaları tərəfindən səsvermənin nəticələri haqqında protokolların qəbul edilməsinədək seçki komissiyaları tərəfindən tərtib edilmiş və ya onlara əlavə olunmuş qoşma sənədlərin təsdiqlənmiş surətlərinin bir nüsxəsini haqq ödənilmədən çıxarmaq və ya almaq, əlavə nüsxələri Mərkəzi Seçki Komissiyası tərəfindən müəyyən edilən haqq ödənilməklə çıxarmaq və ya almaq;

- 2.1.13. səsvermədə iştirak edən şəxslərin siyahısı ilə tanış olmaq³;
- 2.1.14. müvafiq seçki komissiyalarında seçicilərin səslərinin təkrar hesablanmasını müşahidə etmək;
- 2.1.15. seçki sənədlərinin yuxarı seçki komissiyalarına göndərilməsini müşahidə etmək;
- 2.1.16. seçki komissiyalarında seçki hərəkətlərinin həyata keçirilməsini müşahidə etmək;
- 2.1.17. səsvermənin nəticələrinin və seçkilərin yekunlarının müəyyənləşdirilməsini müşahidə etmək;
- 2.1.18. səsvermənin nəticələri və seçkilərin yekunları (ümumi yekunları) haqqında protokolun tərtib olunmasını müşahidə etmək⁴;
- 2.1.19. səslərin hesablanmasını və ya yenidən hesablanmasını müşahidə etmək;
- 2.1.20. səslərin paralel sayılmasında iştirak etmək;
- 2.1.21. səsvermənin nəticələrinə dair məntəqə seçki komissiyası protokolunun 1-ci nüsxəsinin dairə seçki komissiyasına göndərilməsini müşahidə etmək⁵;
- 2.1.22. qanunla qadağan edilməyən digər hərəkətlər (hərəkətsizlik) etmək.

³ Səsvermə günü səsvermə otağında olan və seçki hərəkətlərinin həyata keçirilməsini müşahidə edən şəxslərin siyahısı məntəqə seçki komissiyasının katibi tərəfindən aparılır.

⁴ Müşahidənin yekunlarına dair tərtib edilən rəylər müvafiq komissiyaların sədrlərinə təqdim edildikdə, həmin rəy səsvermənin nəticələri və ya seçkilərin ümumi yekunları haqqında protokola əlavə edilməlidir.

⁵ Vəkil edilmiş şəxs müşahidəni apararı zaman müşahidənin aparılması prinsiplərinə (bir namizədin və ya siyasi partiyanın mənafehləri naminə seçki prosesinə təsir göstərilməməsi, müşahidə edilən hərəkətlərə aid olan bütün halların və faktların nəzərə alınması, müşahidənin açıq aparılması, müşahidənin yekunlarının faktlara əsaslanması) hökmən əməl etməlidir. Aşkar etdiyi faktları müəyyən olunmuş qaydada (buna dair müvafiq akt tərtib etməklə) rəsmiləşdirməli, imkan daxilində həmin faktların rəsmiləşdirilməsinə maraqlı şəxslərin diqqətini cəlb etməlidir. Seçki prosesində aşkarlığın təmin edilməsi, ehtimal edilən pozuntuların qarşısının alınması və baş vermiş pozuntuların nəticələrinin aradan qaldırılmasının təmin edilməsi məqsədilə həmin halların müvafiq komissiyanın nəzərinə çatdırılmasının məqsədmüvafiqliyi daim diqqətdə saxlanılmalıdır.

2.2. *Namizədin, siyasi partiyanın və siyasi partiyalar bloklarının vəkil edilmiş şəxsləri tərəfindən aşağıdakı hərəkətlərin edilməsi qadağandır:*

2.2.1. dövlət və bələdiyyə orqanlarında müəyyən vəzifə tutan vəkil edilmiş şəxslərin seçkilərin gedişi zamanı öz vəzifə və xidməti mövqelərindən istifadə etməsi;

2.2.2. səsvermə günü seçki komissiyası üzvlərinin öz səlahiyyətlərini həyata keçirməsinə mane olmaq, seçiciləri bu və ya digər namizədə səs verməyə məcbur etmək;

2.2.3. seçicilərə seçki bülletenləri vermək;

2.2.4. seçiciyə necə səs verəcəyi və ya necə səs verdiyi barədə suallar vermək;

2.2.5. seçicinin xahişi ilə onun əvəzinə seçki bülleteninin alınması haqqında imza etmək;

2.2.6. seçicinin xahişi ilə seçki bülletenini doldurmaq;

2.2.7. bu və ya digər namizədin, siyasi partiyanın, siyasi partiyalar blokunun, dəstəklənməsinə yönəldilən və dəstəklənməsi kimi qiymətləndirilə bilən qanunvericiliyin tələblərinin pozulmasına səbəb olan hərəkətlər və çağırışlar etmək;

2.2.8. seçki komissiyalarının işinə maneə törədən hərəkətlər etmək;

2.2.9. qanunla təşviqat aparılmasının qadağan olunduğu dövrdə (səsvermə günü və ondan əvvəlki gün) seçicilər arasında təşviqat aparmaq;

2.2.10. müvafiq seçki komissiyasının qərarlarının qəbul olunmasına müdaxilə etmək;

2.2.11. seçicilərin suallarına cavab vermək (öz statusu ilə bağlı suallar istisna olmaqla);

2.2.12. qanunla qadağan edilən digər hərəkətlər (hərəkətsizlik) etmək.

3. Vəkil edilmiş şəxslərin səlahiyyət müddəti və səlahiyyətlərinə xitam verilməsi qaydası

3.1. Vəkil edilmiş şəxslərin səlahiyyətləri müvafiq seçki komissiyasının onları qeydə aldığı gündən başlanır və seçkilərin ümumi nəticələrinin rəsmi dərc edilməsi günündən gec olmayaraq, habelə seçki hüquqlarının pozulması barədə şikayət üzrə məhkəmə araşdırması gedirsə, məhkəmənin yekun qərarının qəbul edilməsi günündən gec olmayaraq, Qanunun 59.5-ci maddəsində göstərilən hallar istisna olunmaqla, təmsil etdikləri namizədlərin, siyasi partiyanın və ya siyasi partiyalar blokunun statusunun itirilməsi ilə başa çatır.

3.2. Qeydə alınmış namizəd, namizədi qeydə alınmış siyasi partiya, siyasi partiyaların bloku müvafiq seçki komissiyasını xəbərdar etməklə, vəkil edilmiş şəxsləri istənilən vaxt geri çağırma və onların əvəzinə başqalarını təyin edə bilər. Bu barədə qəbul edilmiş qərarın surəti müvafiq seçki komissiyasına göndərilməlidir. Belə xəbərdarlıq olduqda, vəkil edilmiş şəxsə verilmiş lövhəcik etibarsız sayılır.

3.3. Vəkil edilmiş şəxs onu təyin edən subyekti xəbərdar etməklə, ona verilmiş lövhəciyi istənilən vaxt öz təşəbbüsü ilə müvafiq seçki komissiyasına qaytararaq səlahiyyətlərindən imtina edə bilər.

3.4. Vəkil edilmiş şəxslərin səlahiyyətlərinə qanunvericilikdə nəzərdə tutulmuş digər hallarda və qaydada da xitam verilə bilər.

_____ (seçki komissiyasının adı)

Naxçıvan Muxtar Respublikası Ali Məclisinə keçirilən seçkilərdə namizəd (qeydə alınmış namizəd) tərəfindən vəkil edilmiş şəxslərin təyin olunması barədə

Ə R İ Z Ə

Mən, _____ “_____” _____ tarixli _____ sayılı
(seçki komissiyasının adı)
qərarı ilə namizədliyinin irəli sürülməsi təsdiq edilmiş (namizədliyi qeydə alınmış) _____ aşağıdakı şəxsləri
(namizədin soyadı, adı, atasının adı)
“Naxçıvan Muxtar Respublikası Ali Məclisinə seçkilər haqqında” Naxçıvan Muxtar Respublikası Qanununun 59-cu maddəsinə uyğun olaraq vəkil təyin edirəm:

1. _____
[(vəkil edilmiş şəxsin soyadı, adı, atasının adı, doğum tarixi, əsas iş və ya xidmət yeri, tutduğu vəzifəsi (bu olmadıqda – fəaliyyət növü), yaşayış yerinin ünvanı, şəxsiyyət vəsiqəsinin və ya onu əvəz edən sənədin seriyası, nömrəsi və verilmə tarixi)]

.
. .

_____ (imza)

_____ (namizədin inisialı və soyadı)

“_____” _____ 20__ il
(ərizənin verilmə tarixi)

(seçki komissiyasının adı)

Naxçıvan Muxtar Respublikası Ali
Məclisinə keçirilən seçkilərdə namizədi
qeydə alınmış

(siyasi partiyanın,

siyasi partiyalar blokunun adı)
tərəfindən vəkil edilmiş şəxslərin təyin
olunması barədə

T Ə Q D İ M A T

“ ____ ” _____ 20 __ ilə təyin olunmuş seçkilərdə namizədi qeydə
alınmış _____ tərəfindən “Naxçıvan Muxtar
(siyasi partiyanın, siyasi partiyalar blokunun adı)
Respublikası Ali Məclisinə seçkilər haqqında” Naxçıvan Muxtar
Respublikası Qanununun 59-cu maddəsinin 1-ci bəndinə uyğun olaraq
aşağıdakı şəxslər vəkil edilmiş şəxslər təyin olunurlar:

1. _____
[(vəkil edilmiş şəxsin soyadı, adı, atasının adı, doğum tarixi, əsas iş və ya xidmət yeri,
tutduğu vəzifəsi (bu olmadıqda – fəaliyyət növü), yaşayış yerinin ünvanı, şəxsiyyət
vəsiqəsinin və ya onu əvəz edən sənədin seriyası, nömrəsi və verilmə tarixi)]

.
. .
. .

(imza)

(siyasi partiyanın, siyasi partiyalar blokunun səlahiyyətli
nümayəndəsinin soyadı, adı, atasının adı)

“ ____ ” _____ 20 __ il
(ərizənin verilmə tarixi)

(siyasi partiya, siyasi partiyalar blokunun adı)

Naxçıvan Muxtar Respublikası Ali
Məclisinə keçirilən seçkilərdə vəkil
edilmiş şəxsin təyin olunması barədə

RAZILIQ ƏRİZƏSİ

Mən, _____ Naxçıvan Muxtar Respublikası Ali
(soyadı, adı, atasının adı)
Məclisinə seçkilərdə namizədi _____
(seçki komissiyasının adı)

qeydə alınmış _____ tərəfindən vəkil edilmiş
(siyasi partiyanın, siyasi partiyalar blokunun adı)

şəxs təyin olunmağıma razılıq verirəm.

Bildirirəm ki, “ _____ ” _____ ildə anadan olmuşam,
(doğum tarixi)

[(şəxsiyyət vəsiqəsinin və ya onu əvəz edən sənədin seriyası, nömrəsi

və verilmə tarixi, yaşayış yerinin ünvanı, əsas iş və ya xidmət yeri,

tutduğu vəzifəsi (bu olmadıqda – fəaliyyət növü), telefon nömrəsi)]

(imza)

(vəkil edilmiş şəxsin inisialı və soyadı)

“ _____ ” _____ 20__ il
(ərizənin verilmə tarixi)

Qeyd:

1. Ərizəyə 3x4 sm ölçüdə 2 ədəd rəngli fotosəkil əlavə edilməlidir.
2. Siyasi partiyanın və ya siyasi partiyalar blokunun vəkil edilmiş şəxslərinin siyahılarına əlavə edilərək Mərkəzi Seçki Komissiyasına göndərilən razılıq ərizələrinə fotosəkil əlavə olunmur.

Təlimata 4 sayılı əlavə

NAXÇIVAN MUXTAR RESPUBLİKASI ALİ MƏCLİSİNƏ SEÇKİLƏR	SEÇKİ İLİ
<p>_____</p> <p>(soyadı, adı, atasının adı)</p> <p>qeydə alınmış namizədin təyinatı əsasında</p> <p>M.Y. _____</p> <p>(qeydə alınmış namizədin soyadı, adı, atasının adı)</p>	
VƏKİL EDİLMİŞ ŞƏXS	№ _____

Təlimata 4a sayılı əlavə

NAXÇIVAN MUXTAR RESPUBLİKASI ALİ MƏCLİSİNƏ SEÇKİLƏR	SEÇKİ İLİ
<p>_____</p> <p>(soyadı, adı, atasının adı)</p> <p>siyasi partiyanın, siyasi partiyalar blokunun təyinatı əsasında</p> <p>M.Y. _____</p> <p>(siyasi partiyanın, siyasi partiyalar blokunun adı)</p>	
VƏKİL EDİLMİŞ ŞƏXS	№ _____

(seçki komissiyasının adı)

(siyasi partiyanın, siyasi partiyalar blokunun adı)

siyasi partiyası, siyasi partiyalar bloku tərəfindən
təyin olunmuş vəkil edilmiş şəxslərin

S İ Y A H I S I

Sıra sayı	Soyadı, adı, atasının adı	Doğulduğu il (18 yaşlı şəxsin həm də doğulduğu ay və gün)	Şəxsiyyət vəsiqəsinin və ya onu əvəz edən sənədin seriyası, nömrəsi və verilmə tarixi	Yaşayış yerinin ünvanı	Əsas iş və ya xidmət yeri, tutduğu vəzifə, (bu olmadıqda – fəaliyyət növi)	Telefon №-si

Səlahiyyətli şəxs _____
(imza)

_____ (inisialı və soyadı)

“ _____ ” _____ 20__ il